

"இனிமையான குழந்தைகளே! தேகம் உட்பட உங்களிடத்தில் என்னவெல்லாம் இருக்கிறதோ அவையனைத்தையும் அர்ப்பணித்து (ஒப்படைத்து) விடுங்கள், பிறகு டிரஸ்டி (பொறுப்பாளர்) ஆகி பராமரித்தீர்கள் என்றால் பற்றுதல் நீங்கி விடும்"

கேள்வி:

ஒவ்வொரு பிராமண குழந்தைகளும் எந்தவொரு யுக்தியை கண்டிப்பாக கற்றுக் கொள்ள வேண்டும்?

பதில்:

சேவை செய்வதற்கான யுக்தியை கண்டிப்பாகக் கற்றுக் கொள்ள வேண்டும். பரமாத்மா யார், என்பதை நிரூபித்து எப்படி சொல்வது என்ற ஆர்வம் இருக்க வேண்டும். புத்திசாலிகளாக ஆகி அனைவருக்கும் பாபாவின் செய்தியை சொல்லுங்கள், என்ற பாபாவின் ஸ்ரீமத் உங்களுக்கு கிடைத்திருக்கிறது. பரமாத்மாவை சர்வவியாபி என்று சொல்வது அவரை அவமதிப்பது போலாகும், என்பதை மனிதர்கள் தெரிந்து கொள்ளும் வகையில் நல்ல-நல்ல நோட்டீஸ், கார்டுகள் அச்சடிக்க வேண்டும். குழந்தைகளாகிய நீங்கள் தீர்த்த யாத்திரை செல்பவர்களுக்கு மிக நல்ல சேவை செய்ய முடியும்.

பாட்டு:

யாருக்கு துணைவனாக பகவான் இருக்கிறாரோ .....

ஓம் சாந்தி.

குழந்தைகள் பாட்டைக் கேட்டீர்கள். குழந்தைகள் தான் இதனுடைய அர்த்தத்தைப் புரிந்து கொள்கிறார்கள், மற்றபடி யாரெல்லாம் பாட்டை பாடினார்களோ, அவர்கள் இதனுடைய அர்த்தத்தை கொஞ்சம் கூட புரிந்து கொள்ளவில்லை. அவர்களோடு பகவான் இல்லை, அவர்களுக்கு பகவான் எப்போது வந்து தன்னுடைய குழந்தைகளுக்கு சொர்க்கத்தின் ஆஸ்தியைத் தருகிறார், என்பதும் தெரியாது. தந்தையே நேரில் வந்து தன்னுடைய குழந்தைகளுக்கு முன் அமர்ந்து தன்னுடைய அறிமுகத்தை கொடுத்துள்ளார். அதே தந்தை தான் இப்போது முன்னால் அமர்ந்திருக்கிறார், நீங்கள் கேட்கின்றீர்கள். நீங்கள் தான் புயல்களை புரிந்து கொள்கிறீர்கள். அந்த மக்கள் இயற்கை சீற்றங்களைத் தான் புயல்கள் என்று புரிந்து கொள்கிறார்கள். இது 5 விகாரங்கள் எனும் மாயையின் புயலாகும். முயற்சியில் மாயை நிறைய தடைகளை ஏற்படுத்துகிறது. ஆனால் அதைப்பற்றி கவலைப்படக் கூடாது. பாபாவை மட்டும் நல்லவிதத்தில் நினைவு செய்வதின் மூலம் புயல் நீங்கி விடுகிறது. இராஜாவின் குழந்தையாக ஒருவர் இருந்தால், நான் இராஜாவின் குழந்தை, நான் இந்த இராஜ்யத்தின் எஜமானன், என்ற நம்பிக்கை இருக்கும். போதை இருக்கிறது. குழந்தைகளாகிய உங்களில் கூட சிலருக்கு இப்படிப்பட்ட உறுதியான நம்பிக்கை இருக்கிறது. மேலும் பாபாவை தன்னுடையவராக ஆக்கியுள்ளனர். பாபாவை தன்னுடையவராக மாற்றுவது சித்தி வீடு செல்வது போல் இல்லை. என்னுடையவர் ஒரே ஒரு சிவபாபா, அவரைத் தவிர வேறு யாரும் இல்லை, அவ்வளவு தான். நிறைய குழந்தைகள் இந்த விஷயங்களைப் புரிந்து கொள்வதே இல்லை. ஆகையினால் தான் மாயை புயல் துன்புறுத்துகிறது மேலும் பாபாவையே விட்டு விடுகிறார்கள். உலகத்தில் பகவானை யதார்த்தமாக யாரும் தெரிந்திருக்கவில்லை. உண்மையில் குழந்தைகளாகிய நீங்கள் சிவாலயத்தில் வசிக்கக் கூடியவர்களாக இருந்தீர்கள். இப்போது விகாரங்கள் நிரம்பிய உலகத்தில் இருக்கிறீர்கள். இந்த சமயத்தில் மனிதர்கள் குரங்கை விட மோசமானவர்களாக ஆகிவிட்டார்கள். மனிதர்களுடைய கோபம் குரங்கை விட அதிகமாக இருக்கிறது. மனிதர்களாக இருந்தும் கூட அப்படிப்பட்ட காரியங்கள் செய்கிறார்கள், ஆகையினால் தான் அவர்களை குரங்கைவிட மோசமானவர்கள், என்று சொல்லப்படுகிறது. பாரதவாசிகளுக்கு அனைத்திலும் பெரிய எதிரி யார்? யார் அவர்களை குரங்கை விட மோசமானவர்களாக ஆக்கியது, என்பதை யாரும் தெரிந்திருக்கவில்லை. மனம் எனும் கண்ணாடியில் உங்களுடைய முகத்தைப் பாருங்கள், என்று பாபா கூறுகின்றார். முதலில் நீங்கள் என்னவாக இருந்தீர்கள். இப்போது பாபா உங்களை தகுதியானவர்களாக மாற்றுகிறார். ஆனால் யார் ஸ்ரீமத்படி நடக்கவில்லையோ அவர்களை மாயை தகுதியற்றவர்களாக மாற்றி விடுகிறது.

தேகம் உட்பட உங்களிடம் என்னவெல்லாம் உங்களிடம் இருக்கிறதோ அவையனைத்தையும் அர்ப்பணித்து விடுங்கள், என்று பாபா ஸ்ரீமத் கொடுக்கின்றார். பிறகு உங்களை டிரஸ்டி ஆக்கிவிடுவார். உங்களுடைய பற்றுதலை நீக்கிவிடுவார். அபலைகளான உங்களுக்கு மிகவும் சகஜமாகும். இராஜாங்கத்தில், இராஜாக்கள் தங்களுக்கு குழந்தைகள் இல்லை என்றால் தத்தெடுக்கிறார்கள். ஒருவேளை ஏழையின் குழந்தைகள் செல்வந்தர்களின் மடியில் சென்றால், எவ்வளவு சந்தோஷமடைவார்கள். நாம் எவ்வளவு சொத்திற்கு எஜமானர்கள்! பெரிய மனிதர்களின் குழந்தைகளுக்கு, நாம் கோடீஸ்வரரின் குழந்தைகள், என்ற போதை அதிகம் இருக்கிறது. இந்த ஞானத்தைப் பற்றி அவர்களுக்குத் தெரியாது. இந்த ஞானத்தில் எவ்வளவு பெரிய சந்தோஷம் இருக்கிறது, என்பதை நீங்கள் தெரிந்துள்ளீர்கள். ஸ்ரீமத்படி நடப்பதின் மூலம் நீங்கள் உயர்ந்தவர்களாக ஆவீர்கள், இல்லை என்றால் ஆக மாட்டீர்கள். பகவான் கூறுகின்றார், உங்களுக்கு எந்த விதமான கவலையுமே இல்லை. நமக்கு பாபா 21 பிறவிகளுக்கு சொர்க்கத்தின் இராஜ்ய ஆஸ்தியை தருகின்றார், என்ற போதை இரவும் பகலும் உங்களுக்கு இருக்க வேண்டும். நாம் பாபாவின் குழந்தைகளாகி உள்ளோம். உண்மையில் அனைவரும் சிவபாபாவின் குழந்தைகள். ஆனால் இப்போது சிவபாபா வந்து நடைமுறையில் தன்னுடைய குழந்தைகளாக்குகிறார். இப்போது நீங்கள் முன்னால் அமர்ந்துள்ளீர்கள், சிவபாபா நம்மை தன்னுடையவர்களாக்கி சொர்க்கத்திற்கு தகுதியானவர்களாக ஆவதற்கு வழி சொல்கிறார், குழந்தைகளே, யாருடைய பெயர் ரூபத்திலும் மாட்டிக்கொள்ளாதீர்கள். ஒரு சிவபாபாவின் பெயர்-ரூபம் தான் புத்தியில் வைக்க வேண்டும். அவருடைய பெயர் ரூபம் தான், மனிதர்களிடம் இருந்து தனிப்பட்டதாக இருக்கிறது. பாபா கூறுகின்றார், நீங்கள் என்னுடையவர்களாக இருந்தீர்கள், நிர்வாண தாமத்தில் இருக்கக் கூடியவர்களாக இருந்தீர்கள். ஆத்மாக்களாகிய நாம் பரந்தாமம், சாந்திதாமம் அல்லது நிர்வாணதாமத்தில் வசிக்கக் கூடியவர்கள், என்பதை மறந்து விட்டீர்களா என்ன? நம்முடைய சுயதர்மம் சாந்தியாகும். இந்த சரீரம் கர்மேந்திரியங்கள் கர்மம் செய்வதற்காக ஆகும். இல்லையென்றால் எப்படி நடிப்பை நடிப்பது. ஆத்மாக்களாகிய நாம் நிராகார உலகத்தில் வசிக்கக் கூடியவர்கள், என்பதை முற்றிலும் தெரிந்திருக்கவில்லை. இவையனைத்து விஷயங்களையும் மனிதர்கள் தான் தெரிந்து கொள்வார்கள், விலங்குகளா தெரிந்து கொள்ளும். பரமாத்மாவை சர்வவியாபி என்று சொல்லிவிட்டார்கள் என்றால், அவர்கள் தங்களையும், தான் ஆத்மா என்பதையும் மறந்து விட்டார்கள். கிறிஸ்துவையும், இப்ராஹிமையும் பரமபிதா பரமாத்மா அனுப்பி வைத்தார் என்று சொல்கிறார்கள். ஆக கண்டிப்பாக அனுப்பக் கூடிய தந்தை யாரோ இருக்கிறார். நாடகத்தின்படி ஒவ்வொருவரும் வந்து கொண்டிருக்கிறார்கள், என்பதை தெரிந்துள்ளீர்கள். அனுப்புதல் போன்ற கேள்வி எழுவதற்கு இடமே இல்லை. இந்த சமயத்தில் மனிதர்கள் அஞ்ஞான இருளில் இருக்கிறார்கள். தந்தையையோ, தன்னையோ, படைப்பையோ தெரிந்திருக்கவில்லை. நான் ஆத்மா, இந்த சரீரம் தனிப்பட்டதாகும். நாம் ஆத்மாக்கள் அங்கிருந்து வந்திருக்கிறோம் - இந்த அனைத்து விஷயங்களையும் பாபா தான் நினைவூட்டுகிறார். மேலும் அனைவருக்கும் பாபா நினைவூட்டச் சொல்கிறார். உங்களுடைய அழைப்பிதழ் நன்றாக அச்சிடப்பட்டுள்ளது. சிவபாபாவின் சித்திரம் கூட இருக்கிறது. இது பாபா, இந்த லஷ்மி-நாராயணன் (பதவி) ஆஸ்தியாகும். பரமபிதா பரமாத்மாவிடம் வந்து லஷ்மி-நாராயணன் போல் ஆவதற்கான ஆஸ்தியை அடையுங்கள், என்று எழுதப்பட்டுள்ளது. நீங்கள் நரணிலிருந்து நாராயணன் ஆவதற்கான மாணவர்கள் ஆவீர்கள். அந்த செல்வந்தர்கள் போன்றோரின் குழந்தைகள் படிக்கிறார்கள் என்றால், எவ்வளவு சந்தோஷப்படுவார்கள். ஆனால் நமக்கு முன்னால் அவர்கள் ஒன்றும் இல்லை. அற்பகால சுகத்திற்காக உழைக்கிறார்கள். குழந்தைகளாகிய நீங்கள் எப்போதும் சுகம் அடைகிறீர்கள். இதைக் கூட நீங்கள் தான் சொல்ல முடியும். எங்கு சென்றாலும் கையில் அழைப்பிதழ் இருக்க வேண்டும். இவர் அனைத்து ஆத்மாக்களின் தந்தை, சொர்க்கத்தைப் படைப்பவர், அவரிடமிருந்து எப்படி ஆஸ்தி கிடைக்கிறது என்பது எழுதப்பட்டுள்ளது, என்று சொல்லுங்கள். இந்த அழைப்பிதழை விமானத்திலிருந்தும் போடலாம். நாளேடுகளிலும் போடலாம். பெரிய-பெரிய மனிதர்களுக்கும் அழைப்பிதழ் கிடைத்து விடும். இந்த விமானம் அழிவுக்காகவும் இருக்கிறது உங்களுடைய சேவைக்காகவும் இருக்கிறது. இந்த வேலையை ஏழைகள் செய்ய முடியாது, ஆனால் பாபா ஏழைப் பங்காளன் ஆவார். ஏழைகள் தான் ஆஸ்தியை அடைகிறார்கள். செல்வந்தர்கள் பற்றுதல் மாட்டிக் கொண்டிருக்கிறார்கள். அர்ப்பணம் ஆவதற்கு மனம் உடைந்து விடுகிறது. கன்னியர்களுக்கும்-மாதர்களுக்கும் இந்த சமயத்தில் தான் பாக்கியம் உதயமாகிறது.

இந்த மாதர்களின் மூலம் தான் பாரதம் மற்றும் சாது-சன்னியாசிகள், வித்வான்களை கடைத்தேற்ற வேண்டும். இன்னும் போகப்போக அவர்கள் அனைவரும் வருவார்கள். நம்மைப்போல் யாரும் இல்லை, என்று அவர்கள் இப்போது புரிந்துள்ளார்கள். குடும்ப விவகாரங்களில் இருந்து கொண்டே பாபா

இராஜயோகத்தைக் கற்றுக் கொடுத்திருக்கிறார், என்பதை அவர்கள் தெரிந்திருக்கவில்லை. அவர்களுடைய ஹடயோகம் கர்ம-சன்னியாசம் தனியாகும். பகவான் கண்டிப்பாக வந்து சொர்க்கத்திற்கு எஜமானர்களாக மாற்றுவார். ஆக உங்களுக்கு எவ்வளவு குவி இருக்க வேண்டும்! பிரம்மா பாபா பக்தியில் கூட லஷ்மி-நாராயணனின் படத்தை மிகவும் அன்போடு தன்னுடன் வைத்திருந்தார். ஸ்ரீகிருஷ்ணரின் படத்தைப் பார்த்து மிகுந்த குவி அடைந்தார். தனக்கும் மற்றவர்களுக்கும் நன்மை செய்ய வேண்டும் என்றால் சேவையில் ஈடுபடுங்கள், என்று பாபா குழந்தைகளுக்கு புரிய வைக்கின்றார். குறிக்கோள் மிகவும் தெளிவாக இருக்கிறது. தெய்வீக உலக இராஜ்யம் தான் ஆஸ்தியாகும். மேலே சிவபாபா, கீழே லஷ்மி-நாராயணன், புரிய வைப்பது எவ்வளவு எளிதாக இருக்கிறது! ஆகவே அனைவருக்கும் அழைப்பு கொடுக்க வேண்டும். எல்லையற்ற தந்தையிடமிருந்து சொர்க்கத்தின் ஆஸ்தி கண்டிப்பாக கிடைக்க வேண்டும். எங்கு அதிக மக்கள் செல்கிறார்களோ அங்கே இந்த நோட்டீஸ் வீச வேண்டும். யாரும் எதுவும் சொல்ல முடியாது. ஒருவேளை யாராவது ஏதும் சொன்னால், யாரிடமிருந்து சொர்க்கத்தின் ஆஸ்தி கிடைக்கிறதோ, அந்த தந்தையையா சர்வவியாபி என்று சொல்கிறீர்கள்! என்று நிரூபித்து புரிய வைப்போம். பாருங்கள், இது என்னை அவமரியதை செய்வதாகும், என்று பாபா கூறுகின்றார். நான் சொர்க்கத்திற்கு எஜமானர்களாக மாற்றுகின்றேன், என்னை கல்லிலும் மண்ணிலும் இருப்பதாக சொல்லி விட்டீர்களே! இந்த நோட்டீஸ்களை நன்றாக விநியோகம் செய்யுங்கள், என்று உங்களுக்கு இப்போது ஸ்ரீமத் கிடைக்கிறது. அமர்நாத்திற்கு கூட்டம் செல்கிறது -- அங்கே சென்று விநியோகம் செய்யுங்கள். யக்கும், தவம், தீர்த்த யாத்திரை போன்றவை செய்வதினால், நான் கிடைப்பதில்லை என்று இதில் எழுதப்பட்டுள்ளது. ஆனால் புரியவைப்பவர்கள் மிகவும் புத்திசாலிகளாக வேண்டும். அவர் இறை தந்தை என்பதை புரிய வைக்க வேண்டும். வெறுமனே பகவான், ஈஸ்வரன், பரமாத்மா என்று சொல்வதின் மூலம் தந்தை என்ற வார்த்தை வருவதில்லை. இறை தந்தை என்று சொல்வதின் மூலம் தந்தை என்ற வார்த்தை வருகிறது. நாம் அனைவரும் ஒரு தந்தையினுடைய குழந்தைகளாவோம். பரமாத்மா சர்வவியாபி என்றால் பரமாத்மா தூய்மையற்றவராக ஆகிவிட்டாரா என்ன? அவர் உயர்ந்ததிலும் உயர்ந்தவர் ஆவார். அவருடைய நினைவு கோயில்களும் இருக்கின்றன. ஆகவே குழந்தைகளுக்கு யுக்தியோடு சேவை செய்வதற்கான ஆர்வம் வேண்டும். யாத்திரையில் சென்று நிறைய சேவை செய்ய முடியும். அவர்கள் உடலின் மூலம் யாத்திரை செய்பவர்கள், நீங்கள் ஆன்மீக யாத்திரை செய்பவர்கள். அவர்கள் எங்கு செல்கிறார்கள் என்று புரிய வைக்க வேண்டும். சங்கர்-பார்வதியோ துட்கம் வதனத்தில் இருக்கிறார்கள். இங்கே அவர்கள் எங்கிருந்து வந்தார்கள். இவை அனைத்தும் பக்தி மார்க்கமாகும். ஆக இப்படி நீங்கள் நிறைய சேவை செய்ய முடியும். பக்தர்கள் பாவம் நிறைய ஏமாற்றம் அடைந்து கொண்டிருக்கிறார்கள், அகவே அவர்கள் மீது இரக்கம் வருகிறது. நீங்கள் உங்களுடைய தர்மத்தை மறந்து வீட்டினர், அவர்களுக்கு புரிய வைக்க வேண்டும். ஹிந்து தர்மத்தை யார் ஸ்தாபனை செய்தது? சேவையோ அதிகம் இருக்கிறது. குழந்தைகள் தயாராக வேண்டும். பாபா சொர்க்கத்தின் ஆஸ்தியை கொடுக்க வந்திருக்கிறார், இருந்தாலும் மாயை ஒரேயடியாக முக்கைப் பிடித்து முகத்தை திருப்பி விடுகிறது. ஆகையினால் மாயையிடம் மிகவும் எச்சரிக்கையாக இருக்க வேண்டும். இப்போது குழந்தைகளாகிய நீங்கள் பாபாதாவின் முன்னால் அமர்ந்துள்ளீர்கள். பாபா முன்னால் வந்திருக்கின்றார், என்பது உலகத்திற்கு தெரியுமா என்ன? அனைத்து ஆத்மாக்களின் ஜோதியும் மங்கிப்போயுள்ளது. ஒரேயடியாக அனைத்து விடுவதில்லை, கொஞ்சம் ஒளி இருக்கிறது. பிறகு பாபா வந்து ஞான நெய் ஊற்றுகிறார். யாராவது இறந்து விட்டால் விளக்கேற்றி வைக்கிறார்கள். இங்கே யோகத்தின் மூலம் ஆத்மாவின் ஜோதி ஏற்றப்படுகிறது. ஞானத்தின் தாரணை செய்து கொண்டே இருக்கிறார்கள். பாரதத்தின் பழமையான இராஜயோகம் புகழ் வாய்ந்ததாகும். அந்த துறவற மார்க்கத்தைச் சேர்ந்தவர்கள் அனேக விதமான ஹடயோகங்கள் கற்றுத் தருகிறார்கள். எந்த பலனும் இல்லை. கீழே இறங்கிக் கொண்டு தான் செல்கிறார்கள். யோகேஸ்வரனைத் தவிர வேறு யாரும் யோகம் கற்றுத் தர முடியாது. யோகம் கற்றுத் தருபவர் ஈஸ்வரன், அவர் நிராகாரமானவராக இருக்கிறார்.

இப்போது நான் உங்களுக்கு யோகம் கற்றுக் கொடுத்துக் கொண்டிருக்கிறேன், என்று பாபா கூறுகின்றார். இப்போது உங்களுடைய 84 வது நடிப்பு முடிகிறது. சிலருக்கு 84 பிறவிகள், சிலருக்கு 60, சிலருக்கு ஒன்று இரண்டு பிறவி கூட இருக்கிறது. குழந்தைகளாகிய நீங்கள் நன்கு சேவை செய்ய வேண்டும். பாரதம் தான் சொர்க்கமாக இருந்தது. தேவி-தேவதைகளின் இராஜ்யம் இருந்தது. இந்த விஷயங்களை குழந்தைகளாகிய உங்களைத் தவிர வேறு யாரும் புரிய வைக்க முடியாது. திட்டிகளையும் நீங்கள் தான் வாங்க வேண்டியிருக்கும். பாபாவே திட்டு வாங்கினார் என்றால் குழந்தைகள் வாங்க மாட்டார்களா என்ன? கொடுமையைப் பொருத்துக் கொள்வார்கள். இதுவும் கூட நாடகத்தில் அடங்கியுள்ளது.

திரும்பவும் அப்படித் தான் நடக்கும். இப்போது குழந்தைகளாகிய உங்களுக்கு தங்கபுத்தியாக (தூய்மையான புத்தி) மாற்றுகிறேன். அதுபோன்ற தந்தை, யார் உலகத்திற்கு எஜமானர்களாக மாற்றுகிறாரோ, அவரை அதிகமாக நினைவு செய்ய வேண்டும். குழந்தைகளே உயிரோடு வாழ்ந்து கொண்டே இருங்கள் என்று கூறுகிறார். சொர்க்கத்தின் இராஜ்யத்தை அடையுங்கள். அப்படிப்பட்ட இனிமையிலும் இனிமையான தந்தையை நீங்கள் நினைவு செய்ய முடியாதா? நினைவின் மூலம் தான் பாவ கர்மங்கள் அழியும். மீதம் இருக்கும் பாவங்களின் கணக்கை இங்கே முடிக்க வேண்டும். ஒருவேளை யோகம் (தொடர்பை) ஈடுபடுத்தவில்லை என்றால் தண்டனை அனுபவிக்க வேண்டி இருக்கும். அந்த சமயத்தில் பாபா காட்சிகள் கூட செய்விப்பார்--நீங்கள் என்னுடையவராகிவிட்டு பிறகு கையை விட்டுவிட்டு நீங்கள் துரோகிகளாக ஆகிவிட்டீர்கள். நீங்கள் ஆரம்பத்தில் காட்சிகள் கூட பார்த்துள்ளீர்கள். நல்லது.

இனிமையிலும்-இனிமையான எப்போதும் பாதுகாப்பாக இருக்கக்கூடிய குழந்தைகளுக்கு தாய்-தந்தையரின் நினைவு, அன்பு மற்றும் காலை வணக்கம். நாம் இந்த சரீரத்தை விட்டுவிட்டு இனிமையான வீட்டிற்குச் செல்வோம், என்று குழந்தைகள் புரிந்து கொள்ள வேண்டும். இப்போது இங்கே இருப்பதில் எந்த மகிழ்ச்சியும் இல்லை. இப்போது நாம் பாபாவிடம் செல்கிறோம். பாபாவைத் தான் நினைவு செய்ய வேண்டும். அங்கிருந்து பிறகு சொர்க்கதாமத்திற்குச் செல்வோம். இந்த யாத்திரை மிகவும் அதிசயமானது, இதில் மாயை நிறைய தடைகளை ஏற்படுத்துகிறது. நல்லது.

இனிமையிலும் இனிமையான, வெகுகாலம் கழித்து, காணாமல் போய் கண்டெடுக்கப்பட்ட செல்லக் குழந்தைகளுக்கு தாய், தந்தையாகிய பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

(1) ஒரு சிவபாபாவின் பெயர்-ரூபத்தை புத்தியில் வைக்க வேண்டும், மற்ற யாருடைய பெயர்- ரூபத்திலும் மாட்டிக் கொள்ளக் கூடாது.

(2) மாயையின் புயல்களுக்கு கவலைப்படக் கூடாது. என்னுடையவர் ஒரே ஒரு சிவபாபா அவரைத் தவிர வேறு யாரும் இல்லை ..... இந்த விதியின் மூலம் புயல்களை விரட்டி விட வேண்டும்.

வரதானம் :

அனைத்து வீணான (எண்ண) சக்கரங்களிலிருந்தும் விடுபட்டு இருந்து தடையற்ற சேவை செய்யக் கூடிய அகண்ட சேவாதாரி (இடைவிடாமல் சேவை செய்பவர்) ஆகுக.

அனைவருமே சேவை செய்கிறீர்கள், ஆனால் சேவை செய்தாலும் எப்போதும் தடையற்றவராக இருப்பவர்களுக்கு மிகவும் மகத்துவம் உள்ளது. சேவைக்கு இடையில் எந்த விதமான தடையும் வரக்கூடாது. வாயு மண்டலத்தின், தொடர்பின், அலட்சியத்தின்..... இப்படிப்பட்ட எந்த தடை வந்தாலும் சேவையில் இடையூறு ஏற்பட்டதாக ஆகி விடுகிறது. இடைவிடாது சேவை செய்யும் சேவாதாரி ஒரு போதும் எந்த விதமான தடையிலும் வந்து விடக் கூடாது. சங்கல்பத்திலும் கூட கொஞ்சமும் தடை இருக்கக் கூடாது. அனைத்து வீணானவற்றின் எண்ணங்களின் சக்கரத்திலிருந்தும் விடுபட்டு இருக்கும் போது வெற்றிகரமான மற்றும் இடைவிடாது சேவை செய்பவர் எனக் கூறப்படுவார்கள்.

சுலோகன் :

யார் உள்ளத்தாலும், புத்தியாலும் நேர்மையானவராக இருப்பார்களோ, அவர்களே தந்தை மற்றும் பரிவாரத்தின் அன்புக்குப் பாத்திரமானவர் ஆவார்.